

A Na i Tekitekivu: Na Kalou Lewe Tolu e Duabau.

- ❖ Na i naki me vakalesui na tamata e vakayacori ena i tuvatuva ni veivakabulai. Na i tuvatuva oqo e kunekunetaka na Kalou ka tekivuna talega na kena cakacaka.
- ❖ E tiko kina na nodratou i tavi vakayadua na lewe tolu va Kalou:
 - Na Tamana e tala na luvena me voli keda lesu ka yalataka me tala ki vei keda na Yalo Tabu (Joni 3:16; Luke 24:49).
 - Na Luvena e vakayacora na loma i tamana ka kerea vua me tala ki vei keda na Yalo Tabu (Joni 4:34; 14:16).
 - Na Yalo Tabu e tomana na cakacaka ka tekivutaka ko Tamana, ka tuberi keda vua na Luvena ka vukei keda me da rawata na noda i tavi ena kaulotu (Joni 14:26; Ckacka 1:8).

B Nai Naki: Veivakatisaipelitaki.

- ❖ Na i naki taumada ni kaulotu sai koya na veivakatisaipelitaki, ka kena i balebale ni ra na levu cake tiko na tamata era na wasea e vuravura se na cava na ka e sa cakava ki vei ira o Jisu. (Maciu 28:16-20).
- ❖ Eratou na sega ni rawata me kauta ki vuravura taucoko na lewe tinikadua ka ratou sa lesi, se o ira na lewe 120 na tamata yadua era a rawata na kaukauwa. Me tubu ga na i wiliwili ni sucu vou: dua na tisaipeli me vakasucuma e vuqa tale natusaipeli; ka me ra dui vakasucu vakakina.
- ❖ Na Tamana sa vakadeitaka ni nona sa tiko o Jisu kei na kaukauwa ni Yalo Tabu, eda na kauta na kosipeli ki vei ira vakayadua na tamata ena delai vuravura (Maciu 28:20; Cakacaka 1:8).

C Na i tukutuku: Na Kosipeli Tawamudu.

- ❖ Na cava na i tukutuku vinaka sega ni oti rawa koya me da vunataka e vuravura taucoko?
 - Jisu e lako mai e vuravura ka bulataka e dua na bula e vinaka vakaoti (Cakacaka 10:38)
 - E mate ena kauveilatai me colata na noda i valavala ca (Aisea 53:5; 1Pita 3:18)
 - E tucake tale, lako cake i lomalagi, ka vakalagilagi vei Tamana (Cakacaka 2:32-33)
 - O koya sa masulaki keda ena vale tabu mai lomalagi (Iperiu 7:25)
 - Ena lesu mai me kauti keda ena lagilagi ki Lomalagi (1 Cesalonaika 4:16-17)
 - E muri sara, ena tauyavutaka tale na matanitu ni Kalou e vuravura (Vakatakila 1:1-4)
- ❖ Na noda i tavi vaka tisaipeli me da vakarau, ka vakarautaki ira tale ga na tamata, ka me rawa kina ena lesu vakarua mai nei Jisu, me da vakalesui tale ki na i tovo ni Kalou ka bula tawamudu kei Koya

D Na kena sala: O ira na tamata ni Kalou.

- ❖ Ena i Vola Tabu Makawa, era tamata ni Kalou o ira na Isireli – kawa nei Eparama – o ira ka vakalougatataki kina o vuravura taucoko (Vakatekivu 12:1-3). Na i valavala ni kaulotu oya me ra lako mai vei Isireli ko vuravura taucoko me ra kila kina na Kalou (Vakarua 4:6; Aisea 49:6, 22).
- ❖ Edai, na tamata ni Kalou na nona i soqosoqo lotu (Cakacaka 2:47; Kolosa 1:18). Eda raica, sa veisau nai valavala ni kaulotu, me da sa lako yani ki vuravura taucoko ka wasea na kosipeli (Maciu 28:19).

E O ira e nodra: Ko vuravura taucoko.

- ❖ E vunautaki na i tukutuku ena duidui vakatagedegede:
 - Jerusalemi: Nomu vuvale, wekamu voleka
 - Jutia: Nomu i tokani, vanua ni cakacaka, vanua o vakaitikotiko kina
 - Samaria: Nomu koro, nomu matanitu
 - Yalayala kei vuravura: Tabana ni kaulotu, mona livaliva, retio yaloyalo, i vola, ...
- ❖ Na i veivakabulai ni Kalou e kacivi keda me da tarai ira yani na tamata ena veivanua kece, matanitu, kawa tamata, duivosavosa, veimataqali. Sa dei oqo me noda vanua ni kaulotu.